



రైల్వే ప్రాజెక్టులకు కేంద్రం ఆమోదం

- రూ.10,021 కోట్లతో ఐదు మల్టీట్రాకింగ్ ప్రాజెక్టులు
- 540 కిలోమీటర్ల మేర రైలు మార్గాల సామర్థ్య పెంపు
- దక్షిణాది రాష్ట్రాలకు మెరుగైన రైలు కనెక్టివిటీ
- ప్రాజెక్టులను స్వాగతించిన సోము వీరాజు

అమరావతి, సెప్టెంబర్ 11 (తెలంగాణ ముచ్చట్లు):

ప్రధాని నరేంద్ర మోదీ నాయకత్వంలో దేశంలో రైల్వే మౌలిక సదుపాయాల అభివృద్ధి కొత్త శిఖరాలను చేరుకుంటోందని బీజేపీ నాయకుడు సోము వీరాజు పేర్కొన్నారు. కేంద్ర ప్రభుత్వం రూ.10,021 కోట్ల వ్యయంతో ఐదు కీలక రైల్వే మల్టీట్రాకింగ్ ప్రాజెక్టులకు ఆమోదం తెలపడం శుభ పరిణామమని అన్నారు. ఈ ప్రాజెక్టులు దేశ ఆర్థికాభివృద్ధికి, రవాణా రంగ పురోగతికి దోహదపడతాయని తెలిపారు. కేంద్ర ప్రభుత్వం ఆమోదించిన ప్రాజెక్టుల ద్వారా 540 కిలోమీటర్ల మేర రైల్వే మార్గాల

మిగతా 2లో..

ప్రభుత్వ విద్యలో సంస్కరణలు వేగవంతం

- ప్రభుత్వ పాఠశాలల్లో ప్రీ ప్రైమరీ విద్యకు ప్రాధాన్యం
- విద్యార్థులు, ఉపాధ్యాయులకు పోషకాహార భోజనాల ఏర్పాటు
- విద్యా ప్రమాణాల పెంపుపై సీఎం రేవంత్ రెడ్డి వ్యాఖ్యలు

హైదరాబాద్, సెప్టెంబర్ 11, (తెలంగాణ ముచ్చట్లు)

తెలంగాణ ప్రభుత్వం ప్రభుత్వ విద్యా వ్యవస్థను మరింత బలోపేతం చేయడానికి పలు కీలక సంస్కరణలను అమలు చేస్తోందని ముఖ్యమంత్రి రేవంత్ రెడ్డి తెలిపారు. శాసనసభలో మాట్లాడిన ఆయన, ప్రైవేటు విద్యాసంస్థల వైపు తల్లిదండ్రులు ఆకర్షితులు కావడానికి గల ప్రధాన కారణాలను విశ్లేషిస్తూ ప్రభుత్వం తీసుకుంటున్న చర్యలను వివరించారు. చిన్న వయసులోనే పిల్లలకు విద్య అందించే విధానాన్ని ప్రభుత్వ పాఠశాలల్లో కూడా ప్రవేశపెట్టినట్లు పేర్కొన్నారు. ప్రైవేటు విద్యా వ్యవస్థలో రెండున్నరేళ్ల వయసు నుంచే పిల్లలను పాఠ

శాలలకు పంపుతున్నారని, అయితే ప్రభుత్వ విద్యా వ్యవస్థలో ఐదేళ్ల తర్వాత మాత్రమే పాఠశాలల్లో ప్రవేశం కల్పిస్తున్న పరిస్థితి గతంలో ఉండేదని సీఎం వివరించారు. చర్చరీ, ఎల్ కేజీ విధానాలతో పాటు ఇంగ్లీష్ భాషా బోధనకు తల్లిదండ్రులు అధిక ప్రాధాన్యం ఇస్తుండటంతో ప్రైవేటు పాఠశాలల వైపు మొగ్గు చూపుతున్నారని తెలిపారు. ఈ పరిస్థితులను దృష్టిలో ఉంచుకుని ప్రభుత్వ పాఠశాలల్లో తొలిసారిగా ప్రీ ప్రైమరీ విద్యా విధానాన్ని ప్రారంభించినట్లు రేవంత్ రెడ్డి వెల్లడించారు. ప్రస్తుతం రాష్ట్రవ్యాప్తంగా సుమారు 64 వేల మంది చిన్నారులు ప్రీ ప్రైమరీ విద్యను

మిగతా 2లో..

పేదల గృహ కలను సాకారం చేసిన కాంగ్రెస్

- రాష్ట్రంలో రెండు లక్షలకు పైగా ఇళ్ల నిర్మాణం
- నిజామాబాద్ లో ఫైలెట్ ప్రాజెక్టుగా ఇందిరమ్మ టవర్స్
- కేంద్ర బకాయిలను విడుదల చేయాలి: మహేష్ కుమార్ గౌడ్



హైదరాబాద్, సెప్టెంబర్ 11 (తెలంగాణ ముచ్చట్లు)

దేశ చరిత్రలో ఎక్కడా లేని విధంగా పేదల సొంతింటి కలను సాకారం చేసే గొప్ప కార్యక్రమంగా ఇందిరమ్మ ఇళ్ల పథకం నిలిచిందని టీపీసీసీ అధ్యక్షుడు, ఎమ్మెల్యే మహేష్ కుమార్ గౌడ్ పేర్కొన్నారు. శాసనమండలిలో జరిగిన చర్చ సందర్భంగా ఆయన మాట్లాడుతూ కాంగ్రెస్ పార్టీ ఎప్పటినుంచో పేదల సంక్షేమానికి ప్రాధాన్యం ఇస్తూ

మిగతా 2లో..

అసెంబ్లీ ఘటనలపై సమగ్ర విచారణ జరపాలి

- తెలంగాణ ప్రభుత్వ తీరుపై వర్తిరాజు విమర్శలు
- ప్రజాస్వామ్య విలువలను కాంగ్రెస్ ప్రభుత్వం ఉల్లంఘిస్తోందని ఆరోపణ
- జాతీయ కమిషన్లు జోక్యం చేసుకోవాలని డిమాండ్



హైదరాబాద్, సెప్టెంబర్ 11 (తెలంగాణ ముచ్చట్లు)

తెలంగాణ అసెంబ్లీ ప్రాంగణంలో ఇటీవల చోటుచేసుకున్న ఘటనలపై సమగ్ర విచారణ జరిపి బాధ్యులపై కఠిన చర్యలు తీసుకోవాలని రాజ్యసభ సభ్యుడు వర్తిరాజు రవిచంద్ర దివాన్ చేశారు. ప్రతిపక్ష సభ్యులను అసెంబ్లీ లోకి రాకుండా అడ్డుకోవడం, మహిళా ప్రజాప్రతినిధుల పట్ల అనుచితంగా వ్యవహరించడం ప్రజాస్వామ్యానికి

మిగతా 2లో..

మున్సిపల్ కార్పొరేషన్లలో కో-ఆప్షన్ సభ్యులుగా అవకాశం

- తెలంగాణ మున్సిపాలిటీల సవరణ బిల్లుకు అసెంబ్లీ ఆమోదం
- ప్రజా జీవితంలో భాగస్వామ్యం పెంపునకు ప్రభుత్వం నిర్ణయం

హైదరాబాద్, సెప్టెంబర్ 11 (తెలంగాణ ముచ్చట్లు):

ట్రాన్స్ జెండర్ సాధికారత దిశగా తెలంగాణ ప్రభుత్వం మరో కీలక నిర్ణయం తీసుకుంది. రాష్ట్రంలోని మున్సిపల్ కార్పొరేషన్లలో ట్రాన్స్ జెండర్లకు కో-ఆప్షన్ సభ్యులుగా ప్రాతినిధ్యం కల్పించే బిల్లుకు తెలంగాణ శాసనసభ శుక్రవారం ఆమోదం తెలిపింది. ఈ నిర్ణయంతో పురపాలక పరిపాలన, విధాన నిర్ణయాల్లో ట్రాన్స్ జెండర్ల భాగస్వామ్యానికి మార్గం సుగమమైంది.

ముఖ్యమంత్రి రేవంత్ రెడ్డి తరఫున శాసనసభా వ్యవహారాల మంత్రి డి. శ్రీధర్ బాబు 'తెలంగాణ మున్సిపాలిటీల (నాలుగో సవరణ) బిల్లు-2026'ను సభలో ప్రవేశపెట్టారు. 2019లో అమల్లోకి వచ్చిన తెలంగాణ మున్సిపాలిటీల చట్టానికి ఈ బిల్లు సవరణలు ప్రతిపాదిస్తోంది. సవరణల ప్రకారం హైదరాబాద్ కోర్ అర్బన్ రీజియన్ (క్యూర్) పరిధి వెలుపల ఉన్న తొమ్మిది మున్సిపల్ కార్పొరేషన్లలో ఒక్కో ట్రాన్స్ జెండర్ ను నామినేటెడ్ సభ్యునిగా కో-ఆప్షన్ చేసుకునే

అవకాశం కల్పించనున్నారు. దీంతో స్థానిక సంస్థల పాలనలో ట్రాన్స్ జెండర్ వర్గానికి ప్రత్యక్ష ప్రాతినిధ్యం లభించనుంది. ఈ సందర్భంగా మంత్రి శ్రీధర్ బాబు మాట్లాడుతూ, సామాజిక వివక్షకు గురవుతున్న ట్రాన్స్ జెండర్లను ప్రధాన ప్రవంతిలోకి తీసుకురావడంతో పాటు ప్రజా జీవితంలో వారి పాత్రను మరింత బలోపేతం చేయడమే ఈ నిర్ణయ లక్ష్యమని తెలిపారు. సమానత్వం, సామాజిక న్యాయం

మిగతా 2లో..

భూదందాలపై రేవంత్ సర్కార్ ను నిలబేసిన కేటీఆర్



- సీఎం రేవంత్ రెడ్డిపై తీవ్ర విమర్శలు
- 22వ భూముల వ్యవహారంపై ఆరోపణలు
- కొండా సురేఖ తొలగింపుపై సంచలన వ్యాఖ్యలు
- తెలంగాణ భవన్ లో బాధితులతో సమావేశం

హైదరాబాద్, సెప్టెంబర్ 11 (తెలంగాణ ముచ్చట్లు):

సీఎం రేవంత్ రెడ్డి నేతృత్వంలోని కాంగ్రెస్ ప్రభుత్వంపై బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ తీవ్రస్థాయిలో విమర్శలు గుప్పించారు. హైదరాబాద్ లోని తెలంగాణ భవన్ లో 22వ నిషేధిత భూముల బాధితులతో నిర్వహించిన సమావేశంలో ఆయన మాట్లాడారు. రాష్ట్రంలో భూములను కాపాడాల్సిన

వారే భూకట్టాలకు పాల్పడుతున్నారని ఆరోపిస్తూ ప్రభుత్వ తీరుపై తీవ్ర ఆభ్యంతరం వ్యక్తం చేశారు. సీఎం రేవంత్ రెడ్డి ముఖ్యమంత్రి కాకముందు అర్ధశిబిరం అడ్డం పెట్టుకుని భ్లాక్ మెయిల్ రాజకీయాలు చేశారని, ప్రస్తుతం అధికారంలోకి వచ్చాక భూదందాలకు పాల్పడుతున్నారని కేటీఆర్ ఆరోపించారు. 22వ భూముల వ్యవహారంలో ఒక మూర్తా పనిచేస్తోందని, దాని వెనుక అధికార వర్గాల ప్రయోజనం ఉందని విమర్శించారు. ప్రభుత్వం తీసుకొస్తున్న పలు పథకాల వెనుక భూ కుంభకోణాలే ఉన్నాయని ఆరోపించారు. హిట్ పాలసీ, మూసీ రివర్ ప్రంట్, ప్యూచర్ సీటీ వంటి ప్రాజెక్టుల పేరుతో వేల ఎకరాల భూములను స్వాధీనం చేసుకునే ప్రయత్నాలు జరుగుతున్నాయని కేటీఆర్ పేర్కొన్నారు.

మిగతా 2లో..

వ్యవసాయ మోటార్లకు

మీటర్లు పెట్టబోము : భట్టి



- ఆర్టిఎస్ఎస్ పథకంలో అలాంటి నిబంధన లేదన్న డిప్యూటీ సీఎం
- సోలార్ విద్యుత్, మైక్రో గ్రిడ్లపై ప్రభుత్వం దృష్టి

హైదరాబాద్, సెప్టెంబర్ 11 (తెలంగాణ ముచ్చట్లు):

రాష్ట్రంలోని రైతుల వ్యవసాయ మోటార్లకు ఎట్టి పరిస్థితుల్లోనూ మీటర్లు చెయబోమని ఉప ముఖ్యమంత్రి భట్టి విక్రమార్కు స్పష్టం చేశారు. శాసనమండలిలో సభ్యులు అడిగిన ప్రశ్నలకు సమాధానమిస్తూ ఈ విషయాన్ని వెల్లడించారు. కేంద్ర ప్రభుత్వం

తీసుకొచ్చిన ఆర్టిఎస్ఎస్ పథకంలో ఎక్కడా వ్యవసాయ మోటార్లకు మీటర్లు ఏర్పాటు చేయాలనే నిబంధన లేదని, రైతుల్లో అనవసర భయాందోళనలు సృష్టించవద్దని సూచించారు. రాష్ట్రంలో 29 లక్షల వ్యవసాయ పంపు సెట్లకు ఉచిత విద్యుత్ అందించేందుకు ప్రభుత్వం ఏటా రూ.14 వేల కోట్లు ఖర్చు చేస్తోందని భట్టి తెలిపారు. అలాగే 53 లక్షల గృహ వినియోగదారులకు 200 యూనిట్ల ఉచిత విద్యుత్ అందించేందుకు మరో రూ.5 వేల కోట్లు వెచ్చిస్తున్నట్లు పేర్కొన్నారు. ఈ విధంగా సబ్సిడీల రూపంలో ప్రతి

మిగతా 2లో..

ప్రభుత్వ విద్యలో సంస్కరణలు వేగవంతం

(మొదటి పేజీ తరువాయి)

అభ్యసినవారని చెప్పారు. చిన్న వయసు లోనే నాణ్యమైన విద్య అందించడం ద్వారా ప్రభుత్వ పాఠశాలలపై ప్రజల్లో విశ్వాసాన్ని మరింత పెంచడమే లక్ష్యమన్నారు. విద్యార్థుల ఆరోగ్యం, పోషకాహారంపై కూడా ప్రభుత్వం ప్రత్యేక శ్రద్ధ చూపుతోందని ముఖ్యమంత్రి పేర్కొన్నారు. నర్సరీ నుంచి 12వ తరగతి

పేదల గృహ కలను సాకారం చేసిన కాంగ్రెస్

(మొదటి పేజీ తరువాయి)

గృహ నిర్మాణ కార్యక్రమాలను అమలు చేస్తోందని తెలిపారు. పేద కుటుంబాలకు గౌరవప్రదమైన జీవనాన్ని అందించడంలో ఇందిరమ్మ ఇళ్లు కీలక పాత్ర పోషిస్తున్నాయని అన్నారు.రాష్ట్రంలో ఇప్పటికే రెండు లక్షలకు పైగా ఇళ్ల నిర్మాణం చేపట్టడం శుభపరిణామమని మహేష్ కుమార్ గౌడ్ పేర్కొన్నారు. సొంత ఇల్లు లేని కుటుంబాలకు భద్రత, స్థిరత్వం కల్పించడమే ప్రభుత్వ లక్ష్యమని చెప్పారు. పేదల అవసరాలను గుర్తించి గృహ నిర్మాణ కార్యక్రమాలను వేగవంతం

అసెంబ్లీ ఘటనలపై సమగ్ర విచారణ జరపాలి

(మొదటి పేజీ తరువాయి)

విరుద్ధమని ఆయన విమర్శించారు. రాజ్యాంగం, ప్రజాస్వామ్య విలువల గురించి తరచూ చూట్టాడే కాంగ్రెస్ అగ్ర నేత రాహుల్ గాంధీ తెలంగాణలో కాంగ్రెస్ ప్రభుత్వం వ్యవహరిస్తున్న తీరుపై స్పృహ దించాలని వద్దిరాజు రవిచంద్ర కోరారు. రాష్ట్రంలో జరుగుతున్న పరిణామాలు ప్రజాస్వామ్య వ్యవస్థకు మంచిని కావని ఆయన

అటవీ అమరవీరులకు డీజీపీ నివాళి

- జాతీయ అటవీ అమరవీరుల దినోత్సవంలో పాల్గొన్న డీజీపీ సీపీ ఆనంద్
- అటవీ సిబ్బంది త్యాగాలు చిరస్మరణీయమన్న డీజీపీ
- అడవులు, వన్యప్రాణుల పరిరక్షణ అందరి బాధ్యత అని పిలుపు

హైదరాబాద్, సెప్టెంబర్ 11 (తెలంగాణ ముచ్చట్లు): జాతీయ అటవీ అమరవీరుల దినోత్సవం సందర్భంగా నెహ్రూ జూలాజి కల్లే పార్కులో నిర్వహించిన కార్యక్రమంలో తెలంగాణ డీజీపీ సీపీ ఆనంద్ పాల్గొని అమరవీరులకు పున నివాళులర్పించారు. విధి నిర్వహణలో ప్రాణాలు అర్పించిన అటవీ శాఖ సిబ్బంది సేవలను స్మరించు కుంటూ వారి త్యాగాలు ఎప్పటికీ మరుచ లేనివని పేర్కొన్నారు. ఇప్పటివరకు 23 మంది అటవీ సిబ్బంది విధి నిర్వహణలో ప్రాణాలు కోల్పోగా, ఈ ఏడాది బనోత్ సవీన్ అత్యున్నత త్యాగం చేశారని గుర్తు చేశారు. 1730లో రాజస్థాన్‌లో జరిగిన ఖేజుర్ ఘటనను స్మరించుకుంటూ ఈ దినోత్సవాన్ని నిర్వహిస్తున్నట్లు డీజీపీ తెలిపారు. అమృతాదేవి బిష్టోయ్ నాయకత్వంలో



350 మందికిపైగా బిష్టోయ్లు పవిత్ర ఖేజ్రి చెట్టును రక్షించేందుకు ప్రాణత్యాగం చేశారని చెప్పారు. పర్యావరణ పరిరక్షణ కోసం జరిగిన ఆ చారిత్రక ఘటనకు గుర్తుగా సెప్టెంబర్ 11ను జాతీయ అటవీ అమరవీరుల దినోత్సవంగా పాటిస్తున్నట్లు వివరించారు. అడవులు, అటవీ శాఖతో తనకు వ్యక్తిగత అనుబంధం ఉందని డీజీపీ పేర్కొన్నారు. తన తండ్రి 1953లో ఫారెస్ట్ రేంజ్ ఆఫీసర్

కమిషన్, జాతీయ మానవ హక్కుల కమిషన్‌లకు ఫిర్యాదు చేసినట్లు ఆయన తెలిపారు. ఈ ఫిర్యాదులను అత్యంత ప్రాధాన్యంతో పరిగణించి వాస్తవాలను వెలికితీయాలని సంబంధిత కమిషన్లను కోరారు. అసెంబ్లీ ప్రాంగణంలో జరిగిన ఘటనలపై స్వతంత్రంగా, నిష్పక్షపాతంగా విచారణ జరగాల్సిన అవసరం ఉందని వద్దిరాజు రవిచంద్ర అన్నారు. ప్రజాస్వామ్య వ్యవస్థలో ప్రతిపక్ష

లకు కూడా సమాన హక్కులు ఉండాలని, వాటిని పరిరక్షించడం ప్రభుత్వ బాధ్యత అని గుర్తుచేశారు. ప్రజాస్వామ్య స్ఫూర్తిని కాపాడేందుకు, శాసనసభ గౌరవాన్ని నిలబెట్టేందుకు ఘటనలకు బాధ్యులైన వారిపై తగిన చర్యలు తీసుకోవాలని ఆయన డిమాండ్ చేశారు. రాష్ట్రంలో ప్రజాస్వామ్య విలువలు, రాజ్యాంగబద్ధ హక్కులు పరిరక్షించబడేలా ప్రభుత్వం వ్యవహరించాలని సూచించారు. మాబాద్ ప్రాంతాల అడవుల్లో కాంబింగ్ ఆపరేషన్లలో పాల్గొన్నట్లు డీజీపీ గుర్తుచేశారు. చెట్లంటే తనకు ఎంతో ఇష్టమని, నిర్మాణ పనుల కోసం ఒక్క చెట్టును కూడా అనవసరంగా తొలగించకుండా చూసేందుకు కృషి చేస్తున్నానని తెలిపారు. అడవులు, వన్యప్రాణులను సంరక్షించడం అత్యవసరమని డీజీపీ పేర్కొన్నారు. పర్యావరణ సమతుల్యతను కాపాడుకోవాలంటే ప్రతి ఒక్కరూ బాధ్యతాయుతంగా వ్యవహరించాలని సూచించారు. అటవీ భూముల ఆక్రమణలు, ఇతర సమస్యల పరిష్కారంలో జిల్లా యంత్రాంగం, అటవీ శాఖ అధికారులతో కలిసి పోలీసు శాఖ సమన్వయంగా పనిచేస్తోందన్నారు. స్వగర్భు, వేటగాళ్ల నుంచి అటవీ సిబ్బందికి ముప్పు ఉన్న నేపథ్యంలో వారికి ఆయుధాలు అందించాల్సిన అవసరం ఉందని అభిప్రాయపడ్డారు. ఈ అంశంపై అటవీ శాఖ ప్రతిపాదనలు పంపిందని, పోలీసు శాఖ తరపున పూర్తి సహకారం అందిస్తామని హామీ ఇచ్చారు. అటవీ అమరవీరుల త్యాగాలు భావితరాలకు స్ఫూర్తిగా నిలుస్తాయని డీజీపీ సీపీ ఆనంద్ పేర్కొన్నారు.

మాజీ హవల్దార్ అరెస్టుతో వీడిన మిస్టరీ

- బొల్లారం ఆర్మీ ఆయుధాల చోరీ కేసు ఛేదించిన పోలీసులు
- మాజీ హవల్దార్ మల్లేష్ అరెస్ట్
- పాతిపెట్టిన ఆయుధాలు, బుల్లెట్లు స్వాధీనం

హైదరాబాద్, సెప్టెంబర్ 11 (తెలంగాణ ముచ్చట్లు): దేశవ్యాప్తంగా సంచలనం సృష్టించిన బొల్లారం మద్రాస్ రెజిమెంట్ ఆర్మీ ఆయుధాల చోరీ కేసును తెలంగాణ పోలీసులు ఛేదించారు. ఈ కేసులో మాజీ హవల్దార్ ఉప్పుతోళ్ల మల్లేష్‌ను అరెస్ట్ చేసినట్లు డీజీపీ సీపీ ఆనంద్ వెల్లడించారు. చోరీకి గురైన ఆయుధాలు, మ్యాగజైన్లు, బుల్లెట్లు, బై నాక్యులర్‌ను నిందితుడి స్వగ్రామం నుంచి స్వాధీనం చేసుకున్నట్లు తెలిపారు. గత నెల 31న బొల్లారం మద్రాస్ రెజిమెంట్‌లోని కోట్ల రూమ్, మ్యాగజైన్ రూమ్ నుంచి ఆయుధాలు, మందుగుండు సామగ్రి మాయమైన విషయం వెలుగులోకి వచ్చింది. నాలుగు ఏకే47 రెవోల్వర్ పాటు మొత్తం 12 ఆయుధాలు, పెద్ద మొత్తంలో బుల్లెట్ల చోరీకి



గురైనట్లు అధికారులు గుర్తించారు. బ్రిగేడ్ యర్ ఫిర్యాదుతో బొల్లారం పోలీస్ స్టేషన్‌లో కేసు నమోదు చేసి దర్యాప్తు ప్రారంభించారు. ఈ కేసు దర్యాప్తులో మిలిటరీ ఇంటెలిజెన్స్, ఆర్మీ అధికారులు, తెలంగాణ స్టేట్ ఇంటెలిజెన్స్, హైదరాబాద్ ట్యాన్కఫోర్స్, ఎస్‌వోబీ బృందాలు పాల్గొన్నాయి. కోట్ల యాక్సెస్ ఉన్న సిబ్బందితో పాటు ఔట్‌సోర్సింగ్ ఉద్యోగులు, సెలవుపై ఉన్న సిబ్బందిని కూడా విచారించారు. దాగ్ స్వాడ్వీ, ఫింగర్‌ప్రింట్

నిపుణుల సహాయంతో పాటు దాదాపు 8 లక్షల మొబైల్ నంబర్లను విశ్లేషించి విచారణ చేపట్టారు. దర్యాప్తులో భాగంగా నాగర్‌కర్నూల్ జిల్లాకు చెందిన మాజీ హవల్దార్ ఉప్పుతోళ్ల మల్లేష్‌పై అనుమానం బలపడింది. 2010లో సైన్యంలో చేరిన బృందాలు పాల్గొన్నాయి. కోట్ల యాక్సెస్ ఉన్న సిబ్బందితో పాటు ఔట్‌సోర్సింగ్ ఉద్యోగులు, సెలవుపై ఉన్న సిబ్బందిని కూడా విచారించారు. దాగ్ స్వాడ్వీ, ఫింగర్‌ప్రింట్

దృశ్యాలు, ఫోన్ డేటా ఆధారాలతో అతడిని అదుపులోకి తీసుకుని విచారించగా నేరాన్ని అంగీకరించినట్లు తెలిపారు.చోరీ చేసిన ఆయుధాలు, బుల్లెట్లను నాగర్‌కర్నూల్ జిల్లా అఫ్రూబాద్ మండలంలోని తన స్వగ్రామానికి తీసుకెళ్లి గుంత తీసి పాతిపెట్టినట్లు మల్లేష్ ఒప్పుకున్నాడని డీజీపీ తెలిపారు. అతడు చూపించిన ప్రదేశంలో తవ్వకాలు చేపట్టి ఆయుధాలు, మందుగుండు సామగ్రిని స్వాధీనం చేసుకున్నట్లు వెల్లడించారు. ఫోన్ కాల్ వివరాలు, వాట్సాప్ చాట్‌ల గెల్‌ను డిలీట్ చేయడం ద్వారా ఆధారాలు చెరిపేయడానికి ప్రయత్నించినట్లు చెప్పారు. కేసు ఛేదనలో పాల్గొన్న పోలీసు బృందాలను డీజీపీ అభినందించారు. దేశ భద్రతకు సంబంధించిన అంశం కావడంతో అత్యంత ప్రాధాన్యతతో విచారణ చేపట్టామని, అన్ని ఆయుధాలను సురక్షితంగా స్వాధీనం చేసుకున్నామని తెలిపారు. కేసుకు సంబంధించిన పూర్తి వివరాలుపై తదుపరి విచారణ కొనసాగుతోందన్నారు.

రైల్వే ప్రాజెక్టులకు కేంద్రం ఆమోదం

(మొదటి పేజీ తరువాయి)

సామర్థ్యం పెరుగుతుందని సోమపేట వీరాజు పేర్కొన్నారు. అరకోణం-రేణిగుంట, వైట్‌ఫీల్డ్-బంగారుపేట, హోసూరు-ఓమల్లూరు, సేలం-కర్నూరు-దిండిగల్, సికింద్రాబాద్-కాజీపేట మార్గాల్లో మల్టీట్రాకింగ్, డబ్లింగ్ పనులు చేపట్టనున్నట్లు వివరించారు. ఈ పనులతో రైల్వే రాకపోకలు మరింత సులభతరం కానున్నాయని తెలిపారు. ఈ ప్రాజెక్టుల వల్ల ఆంధ్రప్రదేశ్, తెలంగాణ తో పాటు దక్షిణ భారత రాష్ట్రాల ప్రజలకు మెరుగైన రవాణా సౌకర్యాలు అందుబాటులోకి వస్తాయని పేర్కొన్నారు. మొత్తం 17 జిల్లాలకు ప్రత్యక్ష ప్రయోజనం చేకూరనుండగా, 2,121 గ్రామాలకు మెరుగైన రైలు కనెక్టివిటీ లభించనుందని తెలిపారు. ప్రాంతీయ అభివృద్ధికి కూడా ఈ ప్రాజెక్టులు దోహదపడతాయని అన్నారు. దాదాపు 52 లక్షల మందికి ఉన్నత స్థాయి రైలు సేవలు అందుబాటులోకి రావడంతో పాటు సరకు రవాణా సామర్థ్యం కూడా గణనీయంగా పెరుగుతుందని సోమపేట వీరాజు పేర్కొన్నారు. అదనంగా 47 మిలియన్ టన్నుల వార్షిక సరకు రవాణా సామర్థ్యం ఏర్పడుతుందని చెప్పారు. దీనివల్ల పరిశ్రమలు, వాణిజ్య రంగాలకు ఊతం లభిస్తుందని అభిప్రాయపడ్డారు. రైల్వే వ్యవస్థ ఆధునికీకరణతో ప్రయాణీకులకు సురక్షితమైన, వేగవంతమైన ప్రయాణ సౌకర్యాలు అందుబాటులోకి వస్తాయని తెలిపారు. రవాణా ఖర్చులు తగ్గడంతో పాటు సరకు రవాణా వేగం పెరిగి ఆర్థిక కార్యకలాపాలు మరింత విస్తరించే అవకాశం ఉందన్నారు. దేశ అభివృద్ధిలో రైల్వే రంగం కీలక పాత్ర పోషిస్తోందని పేర్కొన్నారు. ఈ సందర్భంగా రైల్వే మౌలిక సదుపాయాల అభివృద్ధికి ప్రాధాన్యం ఇస్తున్న ప్రధాని నరేంద్ర మోదీ, కేంద్ర ప్రభుత్వానికి సోమపేట వీరాజు కృతజ్ఞతలు తెలిపారు. వికసిత భారత్ లక్ష్య సాధనలో ఇలాంటి ప్రాజెక్టులు కీలకమని పేర్కొన్నారు. దేశ వ్యాప్తంగా కనెక్టివిటీ, ఆర్థిక పురోగతికి ఇవి బలమైన పునాదులు వేస్తాయని అభిప్రాయపడ్డారు.

భూదందాలపై రేవంత్ సర్కార్‌ను నిలదీసిన కేటీఆర్

(మొదటి పేజీ తరువాయి)

ఫార్యాబీ ప్రాజెక్టును రద్దు చేసి భూదందాలకు మార్గం సుగమం చేశారని ఆరోపించారు. కొంగరకలాన్ ప్రాంతంలోని భూముల విషయంలో కూడా భారీ అవకతవకలకు ప్రయత్నాలు జరుగుతున్నాయని అన్నారు. ధరణి పోర్ట్‌లో భద్రతా వ్యవస్థలు కఠినంగా ఉండేవని, ఇప్పుడు భూభారతి వ్యవస్థలో పెద్ద ఎత్తున గోల్‌మాల్ జరుగుతోందని కేటీఆర్ విమర్శించారు. రాష్ట్రంలో కనీవీని ఎరుగని రీతిలో భూదోపిడి జరుగుతోందని ఆరోపిస్తూ, ఈ వ్యవహారాల కారణంగా సీఎం రేవంత్ రెడ్డి భవిష్యత్తులో ఇబ్బందులు ఎదుర్కోవాల్సి వస్తుందని వ్యాఖ్యానించారు. మరో రెండేళ్లలో బీఆర్‌ఎస్ తిరిగి అధికారంలోకి వస్తుందని ధీమా వ్యక్తం చేశారు. రాష్ట్ర మంత్రివర్గం నుంచి కొండా సురేఖను తొలగించడం వెనుక భారీ భూ కుంభకోణం దాగి ఉందని కేటీఆర్ సంచలన ఆరోపణలు చేశారు. సీఎం కుటుంబానికి సంబంధించిన భూ అక్రమాల అంశాన్ని కొండా సురేఖ కుమార్‌రై ప్రస్తావించడంతోనే ఆమెను మంత్రి పదవి నుంచి తొలగించారని పేర్కొన్నారు. ఈ వ్యవహారం కాంగ్రెస్ ప్రభుత్వంలోని అంతర్గత విభేదాలను బయటపెడుతోందని అన్నారు. 22 ఏ సీఏఐత భూముల జాబితా కాంగ్రెస్ ప్రభుత్వం అధికారంలోకి వచ్చిన తర్వాత భారీగా పెరిగిందని కేటీఆర్ ఆరోపించారు. బీఆర్‌ఎస్ హయాంలో 16 లక్షల ఎకరాలకు ఉన్న భూముల జాబితా ప్రస్తుతం కోటి 16 లక్షల ఎకరాలకు చేరిందని పేర్కొన్నారు. రాష్ట్రంలో భూదందాలపై సమగ్ర విచారణ జరిపి బాధితులకు న్యాయం చేయాలని డిమాండ్ చేశారు.

వ్యవసాయ మోటార్లకు మీటర్లు పెట్టబోము : భట్టి

(మొదటి పేజీ తరువాయి)

ఏడాది దాదాపు రూ.19 వేల కోట్లు ఖర్చవుతున్నాయని వివరించారు. ఈ నిధులను సోలరైజేషన్ వైపు మళ్లిస్తే ప్రభుత్వ ఖజానాపై భారం తగ్గడంతో పాటు రైతులు స్వయం సమృద్ధి సాధించే అవకాశం ఉంటుందని భట్టి అభిప్రాయపడ్డారు. పగటిపూట లభించే సోలార్ విద్యుత్‌ను రాత్రి వేళల్లో కూడా వినియోగించుకునేలా బ్యాటరీ స్టోరేజ్ సిస్టమ్‌లతో మైక్రో గ్రిడ్‌లను అంపిక చేసిన గ్రామాల్లో ప్రయోగాత్మకంగా ఏర్పాటు చేస్తున్నట్లు తెలిపారు. కేంద్ర ప్రభుత్వం అందించే వయబి లిట్ గ్యాప్ ఫండింగ్ సహాయంతో ఈ ప్రాజెక్టులను అమలు చేయాలని ప్రయత్నించినప్పటికీ బ్యాటరీ స్టోరేజ్ ఖర్చులు అధికంగా ఉండటంతో ఆశించిన స్థాయిలో స్పందన రాలేదన్నారు. భవిష్యత్తులో సాంకేతికత అభివృద్ధి చెందడంతో బ్యాటరీల ధరలు తగ్గితే ఈ ప్రాజెక్టులు మరింత వేగంగా ముందుకు సాగుతాయని ఆశాభావం వ్యక్తం చేశారు. రాష్ట్రంలో విద్యుత్

డిమాండ్ నిరంతరం పెరుగుతోందని భట్టి విశ్రమార్క తెలిపారు. 2014లో రాష్ట్ర విద్యుత్ డిమాండ్ 15,497 మెగావాట్లకు చేరినట్లు ప్రస్తుతం అది 19,543 మెగావాట్లకు చేరిందన్నారు. ఈ ఏడాది డిమాండ్ 20 వేల నుంచి 21 వేల మెగావాట్ల వరకు పెరిగి అవకాశం ఉందని పేర్కొన్నారు. భవిష్యత్ అవసరాలను దృష్టిలో ఉంచుకుని సంప్రదాయ, సాంప్రదాయేతర ఇంధన వనరులను సమన్వయం చేస్తూ తెలంగాణ క్లీన్ ఎండ్ గ్రీన్ ఎనర్జీ పాలసీ-2025ను అమలు చేస్తున్నట్లు తెలిపారు. భారీ విద్యుత్ డిమాండ్ ఉన్నప్పటికీ రాష్ట్రంలో నాణ్యమైన విద్యుత్ సరఫరాను కొనసాగిస్తున్నామని ఉప ముఖ్యమంత్రి చెప్పారు. విద్యుత్ ప్రసార వ్యవస్థలో ఉన్న లోపాలను సరిదిద్దేందుకు కేంద్ర సహకారంతో చర్యలు చేపడుతున్నామని పేర్కొన్నారు. రైతులకు ఉచిత విద్యుత్ అందించడంలో ప్రభుత్వం పూర్తిగా కట్టుబడి ఉందని, వ్యవసాయ మోటార్లకు మీటర్లు ఏర్పాటు చేసే ప్రసక్తి లేదని మరోసారి స్పష్టం చేశారు.

మున్సిపల్ కార్పొరేషన్లలో కో-ఆప్షన్ సభ్యులుగా అవకాశం

(మొదటి పేజీ తరువాయి)

సాధనలో భాగంగా ప్రభుత్వం ఈ సంస్కరణను తీసుకొచ్చిందన్నారు. ముఖ్యమంత్రి రేవంత్ రెడ్డి ఆలోచనలకు అనుగుణంగా ఈ చట్ట సవరణను రూపొందించినట్లు మంత్రి వెల్లడించారు. ట్రాన్సిజెండర్ సమాజానికి గౌరవప్రదమైన స్థానం కల్పించడంతో పాటు పాలనలో భాగస్వామ్యం పెంచేందుకు ప్రభుత్వం కట్టు

బడి ఉందని స్పష్టం చేశారు. ఈ బిల్లుకు బీజేపీ, సీపీఐ సహా వివిధ రాజకీయ పార్టీల సభ్యులు మద్దతు ప్రకటించారు. అనంతరం శాసనసభ ఈ బిల్లును ఏకగ్రీవంగా ఆమోదించింది. ఈ నిర్ణయం ట్రాన్సిజెండర్ సామాజిక, రాజకీయ సాధికారతకు దోహదపడటమే కాకుండా స్థానిక పాలనలో సమగ్ర భాగస్వామ్యానికి కొత్త దారులు తెరుస్తుందని ప్రభుత్వం అభిప్రాయపడుతోంది.

ప్రైవేట్ ఆసుపత్రుల ఫీజులపై పర్యవేక్షణ అవసరం



- వైద్య సేవల్లో పారదర్శకత పెంచాలి: తెలంగాణ రక్షణ సేన

కరీంనగర్, సెప్టెంబర్ 11(తెలంగాణ ముచ్చట్లు): ప్రైవేట్ ఆసుపత్రుల్లో వైద్య ఖర్చులు, పరీక్షలు, మందుల ధరల విషయంలో సామాన్య ప్రజలకు మరింత పారదర్శకత అవసరమని తెలంగాణ రక్షణ సేన కరీంనగర్ జిల్లా బాధ్యుడు గుంజుపడుగు హరిప్రసాద్ అన్నారు. జిల్లా పార్టీ కార్యాలయంలో నిర్వహించిన విలేకరుల సమావేశంలో ఆయన మాట్లాడుతూ.. కొంతమంది రోగులు, వారి కుటుంబాల నుంచి ప్రైవేట్ ఆసుపత్రుల్లో అధిక వైద్య ఖర్చులు, అవసరానికి మించి పరీక్షలు నిర్వహిస్తున్నారనే ఫిర్యాదులు వస్తున్నాయని తెలిపారు. ఈ అంశాలపై సంబంధిత అధికారులు సమగ్రంగా పరిశీలించి, వాస్తవ పరిస్థితుల ఆధారంగా తగిన చర్యలు తీసుకోవాలని కోరారు. ఆసుపత్రుల్లో పరీక్షలు, స్కానింగ్లు, మందులు, గదుల అద్దెలు, ఇతర వైద్య సేవలకు సంబంధించిన ధరల వివరాలను స్పష్టంగా ప్రదర్శించడం ద్వారా రోగులకు ఖర్చులపై అవగాహన కల్పించాలని సూచించారు. అలాగే బిల్లింగ్

విధానంలో పారదర్శకత ఉండేలా ఆరోగ్య శాఖ పర్యవేక్షణను మరింత బలోపేతం చేయాలని అన్నారు. ప్రైవేట్ వైద్య రంగం అందిస్తున్న సేవలను గౌరవిస్తూనే, అధిక ఖర్చుల కారణంగా పేద, మధ్యతరగతి కుటుంబాలు ఇబ్బందులు పడకుండా ప్రభుత్వం తగిన నియంత్రణ, పర్యవేక్షణ చర్యలు చేపట్టాలని హరిప్రసాద్ కోరారు. ప్రభుత్వ ఆసుపత్రుల్లో వైద్యులు, సిబ్బంది, మందులు, మౌలిక వసతులను మరింత మెరుగుపరచాలని సూచించారు. “వైద్యం ప్రజలకు అందుబాటులో ఉండే సేవగా ఉండాలి. వైద్య సేవల్లో నాణ్యతతో పాటు పారదర్శకత కూడా ఎంతో అవసరం” అని ఆయన పేర్కొన్నారు. కవితమ్మ నాయకత్వంలో తెలంగాణ రక్షణ సేన అధికారంలోకి వస్తే ప్రజలకు మెరుగైన, అందుబాటులో ఉండే వైద్య సేవలు అందించేందుకు ప్రాధాన్యం ఇస్తామని తెలిపారు. ప్రైవేట్ ఆసుపత్రులపై వచ్చిన ఫిర్యాదులను అధికారులు పరిశీలించి, నిబంధనలకు అనుగుణంగా చర్యలు తీసుకోవాలని, సామాన్య ప్రజలకు న్యాయం జరిగేలా చూడాలని గుంజుపడుగు హరిప్రసాద్ కోరారు.

భూ రీసర్వేను పకడ్బందీగా నిర్వహించాలి



- సర్వేకు ముందు రైతులకు సమాచారం ఇవ్వాలి
- వనపర్తి జిల్లా కలెక్టర్ ఆదర్శ సురభి

వనపర్తి, సెప్టెంబర్ 11(తెలంగాణ ముచ్చట్లు): భూ రీసర్వే ప్రక్రియను నిబంధనల ప్రకారం, ఎలాంటి పొరపాట్లకు తావులేకుండా పకడ్బందీగా నిర్వహించాలని జిల్లా కలెక్టర్ ఆదర్శ సురభి అధికారులను ఆదేశించారు. శుక్రవారం వనపర్తి జిల్లా భూభాగ సర్వే మండలం పల్నాపూర్ గ్రామంలో కొనసాగుతున్న భూ రీసర్వే ప్రక్రియను అదనపు కలెక్టర్ (రెవెన్యూ) వినోద్ కుమార్తో కలిసి కలెక్టర్ పరిశీలించారు. రీసర్వేలో రోపరేలు, ఆధునిక సాంకేతిక పరిజ్ఞానాన్ని వినియోగించి భూముల కొలతలు చేపడుతున్న విధానాన్ని పరిశీలించిన కలెక్టర్ సర్వేయర్లకు పలు సూచనలు చేశారు. ముందుగా భూముల సరిహద్దులను నిర్ధారించి అనంతరం సర్వే చేపట్టాలని, సర్వేకు వెళ్లే ముందు సంబంధిత రైతులకు సమాచారం అందించాలని సూచించారు. రైతుల సమక్షంలోనే సర్వే నిర్వహించి, వారి సందేహాలు, అభ్యంతరాలను నిబంధనల ప్రకారం పరిష్కరించాలని తెలిపారు. భూముల కొలతలు, వివరాలను సాంకేతిక పరికరాల సహాయంతో కచ్చితంగా సమాచారం చేయాలని, రీసర్వే ప్రక్రియలో పారదర్శకత, కచ్చితత్వం పాటించాలని ఆదేశించారు. సర్వేను వేగవంతం చేసేందుకు అవసరమైన సాంకేతిక రోపరేలు సామగ్రిని జిల్లా సర్వే చాలని జిల్లా కలెక్టర్ ఆదర్శ సురభి అధికారులను ఆదేశించారు. శుక్రవారం వనపర్తి జిల్లా భూభాగ సర్వే మండలం పల్నాపూర్ గ్రామంలో కొనసాగుతున్న భూ రీసర్వే ప్రక్రియను అదనపు కలెక్టర్ (రెవెన్యూ) వినోద్ కుమార్తో కలిసి కలెక్టర్ పరిశీలించారు. రీసర్వేలో రోపరేలు, ఆధునిక సాంకేతిక పరిజ్ఞానాన్ని వినియోగించి భూముల కొలతలు చేపడుతున్న విధానాన్ని పరిశీలించిన కలెక్టర్ సర్వేయర్లకు పలు సూచనలు చేశారు. ముందుగా భూముల సరిహద్దులను నిర్ధారించి అనంతరం సర్వే చేపట్టాలని, సర్వేకు వెళ్లే ముందు సంబంధిత రైతులకు సమాచారం అందించాలని సూచించారు. రైతుల సమక్షంలోనే సర్వే నిర్వహించి, వారి సందేహాలు, అభ్యంతరాలను నిబంధనల ప్రకారం పరిష్కరించాలని తెలిపారు.

చాలని తెలిపారు. భూముల కొలతలు, వివరాలను సాంకేతిక పరికరాల సహాయంతో కచ్చితంగా సమాచారం చేయాలని, రీసర్వే ప్రక్రియలో పారదర్శకత, కచ్చితత్వం పాటించాలని ఆదేశించారు. సర్వేను వేగవంతం చేసేందుకు అవసరమైన సాంకేతిక రోపరేలు సామగ్రిని జిల్లా సర్వే చాలని జిల్లా కలెక్టర్ ఆదర్శ సురభి అధికారులను ఆదేశించారు. అనంతరం గ్రామస్థులతో కలెక్టర్ మాట్లాడి భూ రీసర్వే ప్రాముఖ్యతను వివరించారు. భూముల సరిహద్దులు, కొలతలు, రికార్డుల నవీకరణపై వారి సందేహాలను నివృత్తి చేశారు. రీసర్వే ద్వారా భూ వివరాలు మరింత కచ్చితంగా సమాధి, భవిష్యత్తులో భూ వివాదాలు తగ్గి అవకాశం ఉంటుందని తెలిపారు. రీసర్వే విజయవంతంగా పూర్తయ్యేందుకు అధికారులు, సర్వేయర్లు, రైతులు, ప్రజాప్రతినిధులు సమన్వయంతో సహకరించాలని కోరారు. కార్యక్రమంలో సర్వే ఏడీ శ్రీనివాసులు, తహసీల్దార్ సుగుణ, ఎంపీడీవో విజయసింహారెడ్డి, గ్రామ సర్పంచ్ రవీందర్, రెవెన్యూ అధికారులు, సర్వేయర్లు తదితరులు పాల్గొన్నారు.

చలంచర్లను సన్మానించడం విద్యారంగానికే గర్వకారణం..!

- ఉత్తమ ప్రధానోపాధ్యాయుడిగా అవార్డు అందుకోవడం అభినందనీయం.
- మాజీ ఎంపీపీ పగుట్ల వెంకటేశ్వరరావు.



తెలిపారు. ప్రస్తుతం మండల విద్యాశాఖ అధికారిగా బాధ్యతలు నిర్వహిస్తున్న విద్యార్థుల హాజరు శాతం పెంపు, పాఠశాలల్లో మౌలిక వసతుల మెరుగుదల, విద్యా ప్రమాణాల పెంపునకు ప్రత్యేక శ్రద్ధ చూపుతున్నారని కొనియాడారు. విద్యారంగంలో ఆయన అందిస్తున్న సేవలు పలువురికి ఆదర్శంగా నిలుస్తున్నాయని పేర్కొన్నారు. విద్యార్థుల భవిష్యత్తును తీర్చిదిద్దడంలో ఉపాధ్యాయుల పాత్ర

పెద్దమందడిలో 15న సాధారణ సర్వసభ్య సమావేశం

- పెద్దమందడి ఎంపీటీడీ పరిణత

పెద్దమందడి,సెప్టెంబర్ 11(తెలంగాణ ముచ్చట్లు): గ్రామ పంచాయతీల అభివృద్ధి, సామర్థ్య నిర్మాణం కోసం పెద్దమందడి మండలంలోని సర్పంచులు, మండల స్థాయి అధికారులతో ఈ నెల 15న సాధారణ సర్వసభ్య సమావేశం నిర్వహించనున్నట్లు పెద్దమందడి ఎంపీటీడీ పరిణత తెలిపారు.మంగళవారం ఉదయం 10.30 గంటలకు పెద్దమందడి రైతు వేదికలో సమావేశం నిర్వహించనున్నట్లు పేర్కొన్నారు. సమావేశానికి వసవర్తి శాసనసభ్యులు తూడి మేపూరెడ్డి ముఖ్య అతిథిగా హాజరవుతారని తెలిపారు. గ్రామ పంచాయతీల అభివృద్ధికి సంబంధించిన అంశాలపై సమావేశంలో చర్చించి, తీసుకోవాల్సిన చర్యలపై నిర్ణయాలు తీసుకోనున్నట్లు ఎంపీటీడీ వెల్లడించారు.మండలంలోని అన్ని గ్రామాల సర్పంచులు, అన్ని శాఖల



మండల స్థాయి అధికారులు, పంచాయతీ కార్యదర్శులు తప్పనిసరిగా సమావేశానికి హాజరు కావాలని ఎంపీటీడీ సూచించారు. అదేవిధంగా మండలంలోని పాత్రికేయులు కూడా సమావేశానికి హాజరై కార్యక్రమాన్ని విజయవంతం చేయాలని ఆయన కోరారు.

చలో హైదరాబాద్ ను జయప్రదం చేయండి

- జిల్లా అధ్యక్షులు పసుమర్తి సీతా చంద్రరావు

ఖమ్మం బ్యూరో, సెప్టెంబర్ 11(తెలంగాణ ముచ్చట్లు): ఈ నెల 13 ఆదివారం ఉదయం గం. 8.00 లకు ఉప్పల్ భగాయత్ లోని తెలంగాణ రాష్ట్ర ప్రభుత్వం కేటాయించిన ఐదు ఎకరాల భూమిలో రాష్ట్ర మహాసభ అధ్యక్షులు అమరవాది లక్ష్మీనారాయణ ఆధ్వర్యంలో తెలంగాణ రాష్ట్ర ఆర్యవైశ్య మహాసభ భవన సముదాయాల చారిత్రాత్మక నిర్మాణానికి భూమి పూజ కార్యక్రమం శ్రీనివాస కళ్యాణం జరుగుతుంది. తదనంతరం ఆర్యవైశ్య ఆస్థీయ సమావేశం జరుగుతుంది. ఈ కార్యక్రమానికి ముఖ్యఅతిథిగా తెలంగాణ రాష్ట్ర ముఖ్యమంత్రివర్యులు ఎనుముల రేవంత్ రెడ్డి హాజరుకానున్నారు. ఈ సమావేశానికి మన ఖమ్మం జిల్లా ఆర్యవైశ్య బంధు మిత్రులందరూ తప్పక విచ్చేసి కార్యక్రమాన్ని జయప్రదం చేయవలసిందిగా ఖమ్మం జిల్లా ఆర్యవైశ్య మహాసభ అధ్యక్షులు పసుమర్తి సీతాచంద్రరావు కోరారు. ఖమ్మం జిల్లాలోని అన్ని మండలాల అధ్య



క్షులు, ప్రధాన కార్యదర్శులు, కోశాధికారులు, మండల కమిటీ సభ్యులు, జిల్లా కమిటీ సభ్యులు, రాష్ట్ర కమిటీ సభ్యులు, అనుబంధ సంఘాలు యువజన సంఘం, మహిళా సంఘం, సేవాదళ్, రాజకీయ విభాగం, విద్యా కమిటీల సభ్యులు, జిల్లా కౌన్సిల్ సభ్యులు, రాష్ట్ర కౌన్సిల్ సభ్యులు, మాజీ జిల్లా అధ్యక్షులు, మాజీ జిల్లా ప్రధాన కార్యదర్శులు, మాజీ జిల్లా కోశాధికారులు అందరూ తప్పకుండా హాజరు కావాల్సిందిగా పసుమర్తి కోరారు.

విద్యుత్ వినియోగదారులు పాదుపును అలవర్చుకోవాలి



- విద్యుత్ ఉపకేంద్రాల తనిఖీలో టీజీ ఎన్టీడీసీఎల్ డైరెక్టర్ మధుసూదన్

చిల్వూర్, సెప్టెంబర్ 11(తెలంగాణ ముచ్చట్లు): వర్షాభావ పరిస్థితుల కారణంగా రాష్ట్రంలో విద్యుత్ ఉత్పత్తి తగ్గడంతో పాటు, ఎండల తీవ్రత కారణంగా విద్యుత్ కు విపరీతమైన డిమాండ్ ఏర్పడిందని టీజీఎన్టీడీసీఎల్ డైరెక్టర్ (ఆపరేషన్స్) టి. మధుసూదన్ తెలిపారు. వినియోగానికి అనుగుణంగా విద్యుత్ సరఫరా అందించేందుకు ఎన్టీడీసీఎల్ సీఎల్ సీఎండ్ కర్మాట వరుణ రెడ్డి ఆధ్వర్యంలో ప్రత్యేక కార్యాచరణ చేపట్టి నిరంతరం కృషి చేస్తున్నామని చెప్పారు. విద్యుత్ వినియోగంలో వినియోగదారులు పాదుపు పాటించాలని, అవసరం లేని సమయంలో విద్యుత్ ఉపకరణాలను ఆపివేసి వినియోగాన్ని తగ్గించాలని సూచించారు. శుక్రవారం స్టేషన్ ఘనపూర్ డివిజన్ పరిధిలోని చిల్వూర్ మండలం రాజవరం 33/11 కేబి విద్యుత్ ఉపకేంద్రంలో పాటు చిన్నపెండ్యాల, మర్నాపూర్, లింగంపల్లి విద్యుత్ ఉపకేంద్రాలను డీఈ (ఆపరేషన్స్) ఘనపూర్ బి. సాగయ్యతో కలిసి డైరెక్టర్ మధుసూదన్ తనిఖీ చేశారు. ఆయా ఉపకేంద్రాల్లో విద్యుత్ సరఫరా పరిస్థితిని పరిశీలించడంతో పాటు కార్యాలయాల్లోని రికార్డులను తనిఖీ చేశారు. ఈ సందర్భంగా ఆయన మాట్లాడుతూ.. సాంకేతిక పద్ధతులను విస్తృతంగా విని

యోగించడం ద్వారా విద్యుత్ సరఫరాలో అంతరాయాలను గణనీయంగా తగ్గించామని తెలిపారు. భవిష్యత్తులో నూతన సబ్ స్టేషన్ ఏర్పాటు, అదనపు ట్రాన్స్మిషన్ లైన్లను ఏర్పాటు చేయడం ద్వారా ఓవర్లోడ్, లోవోల్టేజీ సమస్యలను శాశ్వతంగా పరిష్కరిస్తామని పేర్కొన్నారు. వినియోగదారులకు మెరుగైన సేవలు అందించడంతో పాటు, విద్యుత్ అంతరాయాలకు తక్షణ పరిష్కారం చూపేందుకు సాంకేతిక పరిజ్ఞానాన్ని వినియోగిస్తూ మానవ రహిత సబ్ స్టేషన్ల ఏర్పాటుకు చర్యలు తీసుకుంటున్నామని చెప్పారు. అధికారుల పర్యవేక్షణలో విద్యుత్ ప్రమాదాలని వారణకు ఎప్పటికప్పుడు ముందస్తు చర్యలు చేపట్టాలని సూచించారు. విద్యుత్ సిబ్బంది వినియోగదారులకు ఎల్లప్పుడూ అందుబాటులో ఉండాలని, సమస్యలు ఎదురైన వెంటనే స్పందించాలని ఆదేశించారు. 'పవన్ మినిట్ రూల్'ను పాటిస్తూ విద్యుత్ సేవలపై ప్రజలకు, వినియోగదారులకు అవగాహన కల్పించాలని సూచించారు. మెట్రైల్ యాప్ ద్వారా ఎల్ సీలు తీసుకుని సిబ్బంది విధులు నిర్వహించాలని తెలిపారు. ఈ కార్యక్రమంలో ఏడీఈ రణధీర్ రెడ్డి, ఏఈలు ఆర్. సురేష్, శేఖర్, పి. శంకర్, శివకుమార్, సీనియర్ లైన్ ఇన్ స్పెక్టర్ నీలం ఐలేష్, లైన్ ఇన్ స్పెక్టర్ కృష్ణంరాజు, ఆర్టిజన్ ఎం. వెంకన్న తదితరులు పాల్గొన్నారు.

చెరువులు, కుంటలకు గోదావరి జలాలు నింపాలి

- ఎమ్మెల్యే కడియం శ్రీహరిని కలిసిన మూడు గ్రామాల నాయకులు

స్టేషన్ ఘనపూర్, సెప్టెంబర్ 11(తెలంగాణ ముచ్చట్లు): కొత్తపల్లి, మీదికొండ, తాటికొండ గ్రామాల్లోని చెరువులు, కుంటలకు మల్లన్నగండి కుడికాలువ ద్వారా గోదావరి జలాలను మళ్లించి నీటితో నింపాలని ఆయా గ్రామాల సర్పంచులు, నాయకులు కోరారు. ఈ మేరకు శుక్రవారం హైదరాబాద్ లోని మినిస్టర్ క్వార్టర్స్ లో మాజీ ఉప ముఖ్యమంత్రి స్టేషన్ ఘనపూర్ ఎమ్మెల్యే కడియం శ్రీహరిని కలిసి తమ సమస్యను వివరించారు. మల్లన్నగండి కుడికాలువ ద్వారా



తాటికొండ గ్రామంలోని రేగులకుంట, బండ్లకుంట, తాళ్లచెరువుతో పాటు కొత్తపల్లి గ్రామంలోని బంజరు కుంటకు గోదావరి జలాలను నింపాలని నాయకులు ఎమ్మెల్యేను కోరారు. ఈ చెరువులు, కుంటలకు నీరు

అందడం ద్వారా ఆయా గ్రామాల్లో సాగునీటి అవసరాలు తీరడంతో పాటు భూగర్భ జలమట్టాలు పెరిగి రైతులకు ప్రయోజనం చేకూరుతుందని వివరించారు. నాయకులు విజ్ఞప్తిపై ఎమ్మెల్యే కడియం శ్రీహరి సానుకూ

కొత్తకొండ వీరభద్రస్వామి ఆలయంలో మంత్రి పొన్నం ప్రభాకర్ నక్షత్ర మాల విరమణ

భీమదేవరపల్లి, సెప్టెంబర్ 11(తెలంగాణ ముచ్చట్లు): హనుమకొండ జిల్లా భీమదేవరపల్లి మండలం కొత్తకొండ శ్రీ వీరభద్రస్వామి ఆలయంలో రాష్ట్ర బీసీ సంక్షేమ రవాణా శాఖ మంత్రి పొన్నం ప్రభాకర్ 27 రోజులపాటు చేపట్టిన నక్షత్ర దీక్షను భక్తిశ్రద్ధలతో పూర్తి చేశారు. శుక్రవారం ఇరుముడితో కొత్తకొండ కొండపైకి చేరుకున్న ఆయన స్వామివారిని దర్శించుకుని ప్రత్యేక పూజలు నిర్వహించారు. అనంతరం స్వామివారి సన్నిధిలో నక్షత్ర మాల విరమణ కార్యక్రమాన్ని నిర్వహించారు. ఈ సందర్భంగా మంత్రి పొన్నం ప్రభాకర్ మాట్లాడుతూ రాష్ట్రంలో సమృద్ధిగా వర్షాలు కురిసి పాడి, పంటలు సమృద్ధిగా పండాలని,



ప్రజలందరూ సుఖసంతోషాలతో, ఆయురారోగ్యాలతో ఉండాలని శ్రీ వీరభద్రస్వామివారిని ప్రార్థించి నట్లు తెలిపారు. ప్రజాపాలన ప్రభుత్వంలో అమలు చేస్తున్న సంక్షేమ పథకాలు, అభివృద్ధి కార్యక్రమాలు

ఎలాంటి అవరోధాలు లేకుండా విజయవంతంగా కొనసాగాలని, రాష్ట్ర ప్రజల జీవితాల్లో మరింత సంతోషం, అభివృద్ధి, సంక్షేమం వెల్లివిరియాలని స్వామివారిని వేడుకున్నట్లు మంత్రి పేర్కొన్నారు.

27 రోజులపాటు నక్షత్ర మాలను ధరించి దీక్షను పూర్తి చేసిన మంత్రి పొన్నం ప్రభాకర్ కు ఆలయ అర్చకులు ఆశీర్వాదాలు అందించారు. అనంతరం ఆలయ నిర్వాహకులు, కాంగ్రెస్ నాయకులు, కార్యకర్తలు, భక్తులు మంత్రిని కలిసి అభినందనలు తెలిపారు. ఈ కార్యక్రమంలో ఆలయ నిర్వాహకులు, అర్చకులు, కాంగ్రెస్ నాయకులు, కార్యకర్తలు, భక్తులు తదితరులు పాల్గొన్నారు. మరో బలమైన ప్రధాన శీర్షిక: 27 రోజుల నక్షత్ర దీక్షకు విరమణ.. కొత్తకొండ వీరభద్రస్వామిని దర్శించుకున్న మంత్రి పొన్నం ప్రభాకర్

ఎస్సారెస్సీ కాలువల్లో ముందస్తుగా నీటిని విడుదల చేయాలి

- గణేష్ నిమజ్జన ఏర్పాటు పకడ్బందీగా చేపట్టాలి: మేయర్ కొలగాని శ్రీనివాస్

కరీంనగర్, సెప్టెంబర్ 11(తెలంగాణ ముచ్చట్లు): గణేష్ నవరాత్రి ఉత్సవాలు, వినాయక నిమజ్జన కార్యక్రమాలను భక్తులకు ఎలాంటి ఇబ్బందులు కలగకుండా ప్రశాంతంగా, భక్తిశ్రద్ధలతో, సురక్షితంగా నిర్వహించేందుకు అన్ని శాఖలు సమన్వయంతో పకడ్బందీ ఏర్పాట్లు చేపట్టాలని కరీంనగర్ నగర మేయర్ కొలగాని శ్రీనివాస్ కోరారు. ఈ మేరకు జిల్లా కలెక్టర్, పోలీస్ కమిషనర్, నీటిపారుదల శాఖ సూపరింటెండింగ్ ఇంజనీర్లలను వ్యక్తిగతంగా కలిసి నిమజ్జన ఏర్పాట్లపై చర్చించి వినతిపత్రాలు అందజేశారు. అలాగే జిల్లా ఇన్ చార్జ్ మంత్రి తుమ్మల నాగేశ్వరరావు, నీటిపారుదల శాఖ మంత్రి ఉత్తమ్ కుమార్ రెడ్డిలకు లేఖలు రాసి, నిమజ్జనానికి అనుకూలంగా ఎస్సారెస్సీ కాలువ



ల్లో ముందస్తుగా నీటిని విడుదల చేయాలని కోరారు. కరీంనగర్ నగరంతో పాటు పరిసర ప్రాంతాల నుంచి వచ్చే గణేష్ విగ్రహాలను ప్రతి ఏటా చింతకుంట, కొత్తపల్లి ప్రాంతాల్లోని ఎస్సారెస్సీ కాలువల్లో నిమజ్జనం చేయడం ఆనవాయితీగా వస్తోందని తెలిపారు. ఈ ఏడాది కూడా వేలాది మంది భక్తులు తరలివచ్చే అవకాశం ఉన్నందున నిమజ్జన తేదీలను దృష్టిలో ఉంచుకుని

కాలువల్లో ముందుగానే సరిపడా నీటిని విడుదల చేసి, అవసరమైన నీటిమట్టాన్ని కొనసాగించాలని కోరారు. కాలువల్లో నీటి మట్టం తక్కువగా ఉండటం వల్ల నిమజ్జనానికి అటంకం కలగడంతో పాటు భక్తులకు ఇబ్బందులు, ప్రమాదాలు జరిగే అవకాశం ఉందని పేర్కొన్నారు. భక్తుల భద్రతను దృష్టిలో ఉంచుకుని ముందస్తు కార్యాచరణ అమలు చేయాలని అధికారులను కోరారు. నిమజ్జన కేంద్రాల్లో విద్యుత్, వైర్ల-ఆరోగ్య, అగ్నిమాపక, పోలీస్, ఇరిగేషన్, నగరపాలక సంస్థ శాఖల మధ్య సమన్వయం ఉండాలని సూచించారు. ప్రధాన రహదారుల మరమ్మత్తులు, గుంతల పూడ్చివేత, గ్రావెల్ ఏర్పాటు, ప్లడ్ లైట్లు, తాగునీరు, పారిశుధ్యం, వైద్య శిబిరాలు, అంబులెన్స్లు, క్రేస్త, బారికేడింగ్, గజ ఈతగాళ్లు, లైఫ్ జాకెట్లు, సమాచార బోర్డులు వంటి సౌకర్యాలను ముందుగానే

అందుబాటులో ఉంచాలని కోరారు. గణేష్ విగ్రహాల ఊరేగింపు మార్గాలు, ప్రధాన కూడళ్లు, నిమజ్జన కేంద్రాల వద్ద పటిష్ట పోలీస్ బందోబస్తు ఏర్పాటు చేయడంతో పాటు ట్రాఫిక్ అంతరాయం కలగకుండా ప్రత్యేక ట్రాఫిక్ ప్రణాళిక రూపొందించాలని పోలీస్ కమిషనర్ ను కోరారు. గణేష్ నవరాత్రి ఉత్సవాలు కరీంనగర్ ప్రజల భక్తి, సంస్కృతి, సామూహిక ఐక్యతకు ప్రతీకగా నిలుస్తాయని మేయర్ కొలగాని శ్రీనివాస్ అన్నారు. ఉత్సవాలు, నిమజ్జన కార్యక్రమాలు ఎలాంటి అవాంఛనీయ ఘటనలకు తావులేకుండా విజయవంతంగా జరిగేలా అధికారులు సమన్వయంతో పనిచేయాలని కోరారు. మండపాల నిర్వాహకులు, భక్తులు, ప్రజాప్రతినిధులు, అధికారులు పరస్పరం సహకరించి నిమజ్జన కార్యక్రమాన్ని విజయవంతం చేయాలని విజ్ఞప్తి చేశారు.

హిమ్మత్ నగర్ లో ఉచిత వైద్య శిబిరం

- ప్రముఖ వైద్య నిపుణులతో వైద్య పరీక్షలు
- ఉచితంగా మందుల పంపిణీ

వీణవంక, సెప్టెంబర్ 11(తెలంగాణ ముచ్చట్లు): కరీంనగర్ జిల్లా వీణవంక మండలం హిమ్మత్ నగర్ గ్రామంలో జమ్మికుంట ఆర్యవైశ్య అమృత హాస్పిటల్స్ ఆధ్వర్యంలో ఉచిత వైద్య శిబిరాన్ని ఘనంగా నిర్వహించారు. శిబిరానికి గ్రామస్థుల నుంచి మంచి స్పందన లభించింది.



రాలజిస్ట్ డాక్టర్ భరత్, గైనకాలజిస్ట్ డాక్టర్ గ్రీష్మ గ్రామస్థులకు వైద్య పరీక్షలు నిర్వహించి, ఆరోగ్య సమస్యలపై తగిన సూచనలు

అందించారు. రోగులకు ఉచితంగా షుగర్ పరీక్షలు నిర్వహించడంతో పాటు అవసరమైన మందులను సైతం ఉచితంగా

మత సామరస్యానికి ప్రతీకగా ముస్లిం చిన్నారు

- వినాయక చవితి పోటీల్లో అలీజా ప్రతిభ..

జమ్మికుంట టౌన్ సెప్టెంబర్ 11(తెలంగాణ ముచ్చట్లు): వినాయక చవితి వేడుకల్లో ఓ ముస్లిం చిన్నారు ఉత్సాహంగా పాల్గొన్నారు. ప్రతిమను రూపొందించడం మత సామరస్యానికి, సౌభ్రాతృత్వానికి ప్రతీకగా నిలిచింది. జమ్మికుంట మున్సిపల్ పరిధిలోని కృష్ణ కాలనీకి చెందిన యూకాబ్ అలీ బాబా-సానియా సుల్తానా దంపతుల పట్ల గౌరవం, సౌభ్రాతృత్వ భావనను ప్రదర్శించడం అభినందనీయమని పలువురు పేర్కొన్నారు. పాఠశాల ప్రిన్సిపాల్ తిరుపతి రెడ్డి మాట్లాడుతూ.. సంస్కృతులు, సంప్రదాయాలు, పండుగలు మన

నిర్వహించిన గణపతి విగ్రహాల తయారీ, ప్రదర్శన పోటీల్లో ఎంతో ఉత్సాహంగా పాల్గొంది. ఈ సందర్భంగా తన సృజనాత్మకతను ప్రదర్శిస్తూ గణనాథుడి ప్రతిమను స్వయంగా రూపొందించింది. కులమతాలకు అతీతంగా పండుగల్లో పాల్గొంటూ ఐక్యతా భావాన్ని చాటిన అలీజా తీరును పాఠశాల ఉపాధ్యాయులు, తోటి విద్యార్థులు అభినందించారు. చిన్న వయసులోనే ఇతర మతాల పండుగల పట్ల గౌరవం, సౌభ్రాతృత్వ భావనను ప్రదర్శించడం అభినందనీయమని పలువురు పేర్కొన్నారు. పాఠశాల ప్రిన్సిపాల్ తిరుపతి రెడ్డి మాట్లాడుతూ.. సంస్కృతులు, సంప్రదాయాలు, పండుగలు మన

మనసు మరింత దగ్గర చేస్తాయని అన్నారు. అలీజా గణపతి విగ్రహ తయారీ పోటీల్లో పాల్గొనడం ద్వారా మత సామరస్యానికి చక్కటి ఉదాహరణగా నిలిచిందని హార్దవ్యక్తం చేశారు. వినాయక అలంకారంతో, లౌకిక భావనతో పోటీల్లో పాల్గొన్న అలీజాను ప్రిన్సిపాల్ తో పాటు పాఠశాల యాజమాన్యం, అధ్యాపక బృందం ప్రత్యేకంగా అభినందించింది. చిన్నతనం నుంచే పిల్లల్లో సౌభ్రాతృత్వం, పరస్పర గౌరవం, సమైక్యతా భావాలను పెంపొందించడం ద్వారా భవిష్యత్ లో మరింత సామరస్యపూర్వక సమాజ నిర్మాణానికి బాటలు వేయవచ్చని పలువురు అభిప్రాయ



విత్తన మట్టి గణపతుల పంపిణీ



- మట్టి గణపతిని పూజించి.. పర్యావరణాన్ని కాపాడుదాం
- మున్సిపల్ చైర్మన్ మొలుగు ప్రశాంత్ కుమార్ దిలీప్

జమ్మికుంట టౌన్ సెప్టెంబర్ 11 (తెలంగాణ ముచ్చట్లు): వినాయక చవితి సందర్భంగా జమ్మికుంట పట్టణ ప్రజలకు విత్తన మట్టి గణపతి విగ్రహాలను మున్సిపల్ చైర్మన్ మొలుగు ప్రశాంత్ కుమార్ దిలీప్ పంపిణీ చేశారు. పర్యావరణ పరిరక్షణపై ప్రజల్లో అవగాహన కల్పించడంతో పాటు పర్యావరణహిత వినాయక చవితిని నిర్వహించాలనే ఉద్దేశంతో ఈ కార్యక్రమాన్ని చేపట్టారు. ఈ సందర్భంగా మున్సిపల్ చైర్మన్ మాట్లాడుతూ.. మాజీ రాజ్యసభ సభ్యుడు జోగినిపల్లి సంతోష్ కుమార్ చేపట్టిన గ్రీన్ ఇండియా ఛాలెంజ్ స్ఫూర్తితో ప్రతి సంవత్సరం విత్తన మట్టి గణపతులను పూజిస్తూ పర్యావరణ పరిరక్షణపై ప్రజలకు అవగాహన కల్పిస్తున్నామని తెలిపారు. అదే స్ఫూర్తితో ఈ ఏడాది కూడా జమ్మికుంట మున్సిపల్ పరిధిలో ప్రజలకు విత్తన మట్టి గణపతి విగ్రహాలను అం

దుబాటులోకి తీసుకొచ్చినట్లు పేర్కొన్నారు. మట్టి గణపతులను పూజించడం ద్వారా పర్యావరణ పరిరక్షణకు ప్రతి ఒక్కరూ తమ వంతు సహకారం అందించవచ్చని అన్నారు. విగ్రహాల నిమజ్జనం అనంతరం మట్టిలో కలిసిపోయేలా, ఆ మట్టిలోని విత్తనాలు మొలకెత్తి మొక్కలుగా ఎదిగే విధంగా రూపొందించిన విత్తన గణపతులు పర్యావరణ పరిరక్షణకు దోహదపడతాయని వివరించారు. పర్యావరణ పరిరక్షణ కోసం జోగినిపల్లి సంతోష్ కుమార్ చేపట్టిన ఈ కార్యక్రమాన్ని విజయవంతంగా ముందుకు తీసుకెళ్లేందుకు ప్రతి ఒక్కరూ భాగస్వాములు కావాలని చైర్మన్ పిలుపునిచ్చారు. వినాయక చవితి సందర్భంగా రసాయనాలు, ప్లాస్టర్ ఆఫ్ పారిస్ కు దూరంగా ఉండి మట్టి గణపతుల కృషి చేయాలని మున్సిపల్ చైర్మన్ మొలుగు ప్రశాంత్ కుమార్ దిలీప్ సూచించారు.

ప్రజా సమస్యలపై తీన్మార్ మల్లన్న పాదయాత్రకు సన్నాహాలు



- హుజూరాబాద్ నుంచి ఇల్లందకుంట శ్రీ సీతారామచంద్ర స్వామి ఆలయం వరకు పార్టీ శ్రేణుల పాదయాత్ర

జమ్మికుంట టౌన్ సెప్టెంబర్ 11 (తెలంగాణ ముచ్చట్లు): రాష్ట్ర ప్రజల సమస్యలను క్షేత్ర స్థాయిలో తెలుసుకుని, వాటి పరిష్కారం కోసం ప్రజల పక్షాన పోరాటాలను మరింత బలోపేతం చేయాలనే లక్ష్యంతో ప్రజారాజ్య పార్టీ అధినేత తీన్మార్ మల్లన్న రాబోయే రోజుల్లో చేపట్టనున్న పాదయాత్రకు మద్దతుగా హుజూరాబాద్ నియోజకవర్గంలో పార్టీ శ్రేణులు పాదయాత్ర నిర్వహించారు. శుక్రవారం హుజూరాబాద్ పట్టణం నుంచి ప్రారంభమైన పాదయాత్ర జమ్మికుంట మీదుగా ఇల్లందకుంట శ్రీ సీతారామచంద్ర స్వామి దేవస్థానం వరకు కొనసాగింది. హుజూరాబాద్ నుంచి ప్రారంభమైన పాదయాత్రలో పార్టీ నాయకులు, కార్యకర్తలు పెద్ద సంఖ్యలో పాల్గొని ఉత్సాహంగా ముందుకు సాగారు. ప్రజల సమస్యలను నేరుగా తెలుసుకోవడంతో పాటు వాటిని ప్రభుత్వం దృష్టికి తీసుకెళ్లేందుకు నిరంతరం ప్రజల్లో ఉండాలనే సంకల్పంతో కార్యక్రమాన్ని నిర్వహించినట్లు పార్టీ నాయకులు తెలిపారు. పాదయాత్ర సందర్భంగా నాయకులు మాట్లాడుతూ.. రాష్ట్రంలోని ప్రజా సమస్యలపై మరింత బలమైన పోరాటాలు నిర్వహించేందుకు పార్టీ శ్రేణులు సిద్ధంగా ఉండాలని పిలుపునిచ్చారు. ప్రజల సమస్యలను క్షేత్ర స్థాయిలో గుర్తించి, వాటి పరిష్కారం కోసం

ప్రజల గొంతుగా నిలవాల్సిన బాధ్యత ప్రతి కార్యకర్తపై ఉందన్నారు. ఈ పాదయాత్రలో ప్రజారాజ్య పార్టీ రాష్ట్ర మహిళా ఉపాధ్యక్షురాలు జింక లావణ్య, రాష్ట్ర మహిళా సహాయక కార్యదర్శి గుండోజు పద్మ, కార్యకర్త జడల ముత్తమ్మ, జిల్లా అధ్యక్షురాలు గంగిపెల్లి అరుణ, జిల్లా ఉపాధ్యక్షుడు సురేష్, జిల్లా కార్యదర్శి దాట్ల శ్రీనివాస్, హుజూరాబాద్ మండల అధ్యక్షుడు తిరగమల్ల నాగార్జున, ప్రధాన కార్యదర్శి మాదుగుల రాజు పాల్గొన్నారు. అలాగే ముఖ్య నాయకులు నేదురు రాజు, నేదురు కుమారస్వామి, చెరుకు పైడయ్య, మాదం ఐలయ్య, మానకొండూర్ నియోజకవర్గ అధ్యక్షుడు ఎడపల్లి హరీష్ తో పాటు హుజూరాబాద్, జమ్మికుంట ప్రాంతాలకు చెందిన పలువురు నాయకులు, కార్యకర్తలు పెద్ద సంఖ్యలో పాల్గొన్నారు. పాదయాత్రను ముందుండి నడిపిస్తూ కార్యక్రమాన్ని విజయవంతం చేయడంలో జిల్లా కార్యదర్శి దాట్ల శ్రీనివాస్ కీలకంగా వ్యవహరించారు. పార్టీ నాయకులు, కార్యకర్తల సమన్వయంతో హుజూరాబాద్ నుంచి జమ్మికుంట, అక్కడి నుంచి ఇల్లందకుంట వరకు పాదయాత్ర ఉత్సాహభరితంగా సాగింది. రాష్ట్ర ప్రజల సమస్యలను ప్రభుత్వం ప్రజలందరినీ ఏకతాటిపైకి తీసుకొచ్చే పండుగ అని అన్నారు. అందరూ ఐకమత్యంతో మండలాలను ఏర్పాటు చేసి వినాయకుడిని పూజించడం ద్వారా సమాజంలో సోదరభావం, ఐక్యత మరింత పెంపొందుతాయని తెలిపారు.

వీధి వ్యాపారులు రుణాలను సద్వినియోగం చేసుకోవాలి

- సకాలంలో చెల్లింపులతో మరింత అధిక రుణాలు పొందే అవకాశం
- మున్సిపల్ చైర్మన్ మొలుగు ప్రశాంత్ కుమార్ దిలీప్

జమ్మికుంట టౌన్ సెప్టెంబర్ 11 (తెలంగాణ ముచ్చట్లు): జమ్మికుంట పట్టణంలోని వీధి వ్యాపారులు ప్రభుత్వం అందిస్తున్న రుణాలను సద్వినియోగం చేసుకుని తమ వ్యాపారాలను అభివృద్ధి చేసుకోవాలని మున్సిపల్ చైర్మన్ మొలుగు ప్రశాంత్ కుమార్ దిలీప్ సూచించారు. పట్టణ పరిధిలోని వీధి వ్యాపారులలో నిర్వహించిన ప్రత్యేక సమావేశంలో ఆయన మాట్లాడారు.



వీధి వ్యాపారులు చిన్నచిన్న వ్యాపారాల నిర్వహణ కోసం పొందుతున్న రుణాలను సక్రమంగా వినియోగించుకుని తమ జీవనోపాధిని మరింత మెరుగుపరుచుకోవాలని చైర్మన్

సూచించారు. తీసుకున్న రుణాలను నిర్ణీత గడువులో క్రమం తప్పకుండా తిరిగి చెల్లించాలని తెలిపారు. రుణాలను సకాలంలో చెల్లించడం ద్వారా ఆర్థిక క్రమశిక్షణ ఏర్పడటంతో

పాటు భవిష్యత్ లో మరింత అధిక మొత్తంలో రుణాలు పొందే అవకాశం ఉంటుందని వివరించారు. చిన్న వ్యాపారాలపై ఆధారపడి జీవిస్తున్న వీధి వ్యాపారులు రుణాలను ఇతర అవసరాలకు మళ్లించకుండా వ్యాపార అభివృద్ధికి వినియోగించాలని సూచించారు. తద్వారా వ్యాపారాన్ని విస్తరించుకుని కుటుంబ జీవన ప్రమాణాలను మెరుగుపరుచుకోవచ్చని పేర్కొన్నారు. ఈ సమావేశంలో మెయ్యే ఇన్చార్జ్ టీఎంసీ మల్లీశ్వరి, తెలంగాణ గ్రామీణ బ్యాంక్ మేనేజర్ ఆర్మిత, పలువురు వీధి వ్యాపారులు తదితరులు పాల్గొన్నారు.

క్రీడలకు ఆతిథ్యం.. సేవలో ఆత్మీయత

- సదాశివునిపాలెం ఉన్నత పాఠశాలలో మండల స్థాయి క్రీడా పోటీలు.
- 2 వేల మందికి పైగా విద్యార్థుల హాజరు.

సత్తుపల్లి, సెప్టెంబరు 11 (తెలంగాణ ముచ్చట్లు): క్రీడా పోటీలకు ఆతిథ్యం ఇవ్వడంలో సదాశివునిపాలెం ఉన్నత పాఠశాల ప్రత్యేకత చాటుకుంది. సత్తుపల్లి మండలం సదాశివునిపాలెం ఉన్నత పాఠశాలలో ఈ నెల 8, 9, 10 తేదీల్లో నిర్వహించిన మండల స్థాయి క్రీడా పోటీలు విజయవంతంగా ముగిశాయి. మూడు రోజులపాటు జరిగిన ఈ పోటీల్లో వివిధ పాఠశాలలకు చెందిన 2 వేల మందికి పైగా విద్యార్థులు, వ్యాయామ ఉపాధ్యాయులు, ఉపాధ్యాయులు పాల్గొన్నారు. పోటీలకు హాజరైన విద్యార్థులు, ఉపాధ్యాయులకు ఎలాంటి ఆసౌకర్యం కలగకుండా పాఠశాల యాజమాన్యం అన్ని ఏర్పాట్లు చేసింది. ఎంద



తీవ్రతను దృష్టిలో ఉంచుకుని చల్లని తాగు నీటిని అందుబాటులో ఉంచడంతోపాటు భోజన వసతి కల్పించింది. మూడు రోజుల పాటు ప్రతి ఒక్కరికీ అవసరమైన సౌకర్యాలు అందించడంతో పాల్గొన్న విద్యార్థులు, ఉపాధ్యాయులు పాఠశాల యాజమాన్యాన్ని అభినందించారు. క్రీడల్లో ప్రతిభ కనబరిచిన విజేతలను ప్రోత్సహించేందుకు గ్రామ పెద్దల సహకారంతో మెడల్స్, మెమోంటోలు

అందజేశారు. దీంతో విద్యార్థుల్లో క్రీడాస్ఫూర్తి మరింత పెంపొందింది. పోటీల నిర్వహణలో సత్తుపల్లి, వేంసూరు మండలాల వ్యాయామ ఉపాధ్యాయులు అందించిన సహకారం కీలకంగా నిలిచింది. వారి సేవలను గుర్తించిన పాఠశాల యాజమాన్యం వారిని ఘనంగా సన్మానించింది. వేలాది మంది విద్యార్థులు, ఉపాధ్యాయులు పాల్గొన్నప్పటికీ ఎలాంటి లోటుపాట్లు లేకుండా పోటీలను

నిర్వహించడంలో పాఠశాల సిబ్బంది, ఉపాధ్యాయులు, గ్రామ పెద్దలు సమన్వయంతో పనిచేశారు. విద్యార్థుల్లో క్రీడా ప్రతిభను వెలికితీయడంతోపాటు క్రమశిక్షణ, ఆత్మవిశ్వాసం, నాయకత్వ లక్షణాలు, గెలుపు కోసం పోరాడే స్ఫూర్తిని పెంపొందించడంలో ఇలాంటి పోటీలు దోహదపడతాయని ఉపాధ్యాయులు పేర్కొన్నారు. కార్యక్రమం విజయవంతానికి సహకరించిన గ్రామ పెద్దలు, వ్యాయామ ఉపాధ్యాయులు, ఉపాధ్యాయులు, పాఠశాల సిబ్బందికి ప్రధానోపాధ్యాయులు కృతజ్ఞతలు తెలిపారు. క్రీడా పోటీలకు ఆతిథ్యం ఇవ్వడంతోపాటు పాల్గొన్న ప్రతి ఒక్కరికీ ఆత్మీయ వాతావరణం కల్పించడం ద్వారా సదాశివునిపాలెం ఉన్నత పాఠశాల సమష్టి కృషికి నిదర్శనంగా నిలిచిందని పలువురు అభినందించారు.

ప్రణవ్ బాబుకు అభినందనలు

- ఆలయ కమిటీ, జీసీ జేఏసీ హర్షం

హుజూరాబాద్, సెప్టెంబర్ 11 (తెలంగాణ ముచ్చట్లు): హుజూరాబాద్ పట్టణంలోని హనుమాన్ టెంపుల్ అభివృద్ధికి సహకరిస్తున్న నియోజకవర్గ కాంగ్రెస్ పార్టీ ఇన్చార్జి ఒడితల ప్రణవ్ బాబుకు ఆలయ కమిటీ సభ్యులు, బీసీ జేఏసీ నాయకులు అభినందనలు తెలిపారు.

కాంగ్రెస్ ప్రభుత్వం అధికారంలోకి వచ్చిన అనంతరం హనుమాన్ టెంపుల్ ఆలయ కమిటీ ప్రమాణ స్వీకార కార్యక్రమం సందర్భంగా ప్రణవ్ బాబు ఇచ్చిన మాట ప్రకారం ఆలయ ఆవరణలో కళ్యాణ మండపం నిర్మాణానికి రూ.20 లక్షల నిధులు మంజూరు చేయించడం పట్ల వారు హర్షం వ్యక్తం చేశారు.



ఇటీవల ప్రణవ్ బాబు తన పుట్టి నరోజు సందర్భంగా హనుమాన్ టెంపుల్ ను సందర్శించి, శిధిలావస్థకు

చేరుకున్న ఆలయ పునర్నిర్మాణానికి రూ.50 లక్షల నిధులు మంజూరు చేయించేందుకు తన వంతు కృషి చేస్తానని హామీ ఇచ్చారని తెలిపారు. ఆలయ అభివృద్ధిపై

మల్లన్న పాదయాత్ర విజయవంతం కావాలని కార్యకర్తల ఆకాంక్ష

- ఇల్లంతకుంట ఆలయంలో మల్లన్న పేరిట ప్రత్యేక పూజలు

హుజూరాబాద్, సెప్టెంబర్ 11 (తెలంగాణ ముచ్చట్లు): తెలంగాణ రాజ్యాధికార పార్టీ వ్యవస్థాపక అధ్యక్షుడు తీన్మార్ మల్లన్న సెప్టెంబర్ 17 నుంచి చేపడుతున్న పాదయాత్ర విజయవంతం కావాలని కార్యకర్తలు ఆకాంక్షించారు. ఈ మేరకు హుజూరాబాద్ మండల అధ్యక్షుడు తిరగమల్ల నాగార్జున ఆధ్వర్యంలో శుక్రవారం హుజూరాబాద్ నుంచి ఇల్లంతకుంట వరకు ప్రత్యేక పాదయాత్ర నిర్వహించారు. పార్టీ నాయకులు, కార్యకర్తలు పెద్ద సంఖ్యలో పాదయాత్రగా ఇల్లంతకుంటకు చేరుకున్నారు. అనంతరం శ్రీ సీతారామ



చంద్రస్వామి ఆలయంలో తీన్మార్ మల్లన్న పేరిట ప్రత్యేక అర్చనలు, పూజలు నిర్వహించారు. పాదయాత్ర ఎలాంటి అటంకాలు లేకుండా విజయవంతంగా కొనసాగాలని, ప్రజల ఆశీస్సులు మల్లన్నకు లభించాలని

ప్రార్థించారు. ఈ సందర్భంగా నాయకులు మాట్లాడుతూ తెలంగాణ ప్రజల హక్కుల సాధన, రాజ్యాధికారం దిశగా తీన్మార్ మల్లన్న చేపడుతున్న పాదయాత్రకు ప్రజలు, నాయకులు, కార్యకర్తలు పెద్ద ఎత్తున

మద్దతు తెలిపి విజయవంతం చేయాలని పిలుపునిచ్చారు. ప్రజల సమస్యలు, హక్కులను ప్రజల్లోకి తీసుకెళ్లేందుకు ఈ పాదయాత్ర దోహదపడుతుందని అన్నారు. కార్యక్రమంలో జిల్లా అధ్యక్షురాలు గంగిపెల్లి అరుణ, రాష్ట్ర ఉపాధ్యక్షురాలు జింక లావణ్య, జిల్లా కార్యదర్శి దాట్ల శ్రీనివాస్, జిల్లా ఉపాధ్యక్షుడు సురేష్, హుజూరాబాద్ మండల ప్రధాన కార్యదర్శి మాదుగుల రాజు, అధికార ప్రతినిధి సురేష్, బొడ్డు శ్రీనివాస్, బొడ్డు దేవాదాసు, బొడ్డు సుమన్, బండ ఇస్మార్త్, బొడ్డు శ్రీను, ఎర్ర రాజు, శనిగరం రవిందర్ తో పాటు జమ్మికుంట మండల నాయకులు, వివిధ గ్రామాల ముఖ్య నాయకులు, కార్యకర్తలు పాల్గొన్నారు.

మట్టి వినాయకులనే పూజిద్దాం

- అల్ఫోర్డ్ విద్యాసంస్థల చైర్మన్ డా. ఎ. నరేందర్ రెడ్డి
- విద్యార్థులకు పర్యావరణంపై అవగాహన కల్పించిన అల్ఫోర్డ్ జీనియస్ పాఠశాల

హుజూరాబాద్, సెప్టెంబర్ 11 (తెలంగాణ ముచ్చట్లు): హుజూరాబాద్ పట్టణంలోని అల్ఫోర్డ్ జీనియస్ పాఠశాలలో శుక్రవారం ముందస్తు వినాయక చవితి వేడుకలను ఘనంగా నిర్వహించారు. ఈ సందర్భంగా విద్యార్థులు న్యాయంగా మట్టి వినాయక విగ్రహాలను తయారు చేసి ప్రతిష్ఠించి ప్ర

త్యేక పూజలు నిర్వహించారు. విద్యార్థులు తయారు చేసిన మట్టి విగ్రహాలు ప్రత్యేక ఆకర్షణగా నిలిచాయి. ఈ సందర్భంగా అల్ఫోర్డ్ విద్యాసంస్థల చైర్మన్ డా. ఎ. నరేందర్ రెడ్డి మాట్లాడుతూ వినాయక చవితి కులమతాలకు అతీతంగా ప్రజలందరినీ ఏకతాటిపైకి తీసుకొచ్చే పండుగ అని అన్నారు. అందరూ ఐకమత్యంతో మండలాలను ఏర్పాటు చేసి వినాయకుడిని పూజించడం ద్వారా సమాజంలో సోదరభావం, ఐక్యత మరింత పెంపొందుతాయని తెలిపారు.

మట్టి విగ్రహాలతో పర్యావరణ పరిరక్షణ ప్రస్తుత కాలంలో పర్యావరణ పరిరక్షణకు ప్రతి ఒక్కరూ బాధ్యతగా వ్యవహరించాల్సిన అవసరం ఉందని డా. నరేందర్ రెడ్డి అన్నారు. రసాయన రంగులు, ఇతర హానికర పదార్థాలతో తయారు చేసిన విగ్రహాలకు బదులుగా నహజసిద్ధమైన మట్టి వినాయక విగ్రహాలను పూజించడం ద్వారా పర్యావరణానికి మేలు జరుగుతుందని చెప్పారు. మట్టి విగ్రహాలు నీటిలో సులభంగా కలిసిపోవడంతో కాలుష్యాన్ని తగ్గించవచ్చని పేర్కొన్నారు.



వినాయక చవితి వేడుకలను పర్యావరణానికి ఎలాంటి హాని కలగకుండా నిర్వహించాలని విద్యార్థులు, ప్రజలకు సూచించారు. చిన్న వయస్సు నుంచే విద్యార్థుల్లో పర్యావ

రణ పరిరక్షణపై అవగాహన కల్పించడం ద్వారా భవిష్యత్ తరాలకు మంచి సందేశాన్ని అందించవచ్చని తెలిపారు. విఘ్నేశ్వరుడు ప్రతి ఒక్కరి జీవితంలోని

విఘ్నాలను తొలగించి, ఆయురారోగ్యాలు, అష్టైశ్వర్యాలు, సుఖశాంతులు ప్రసాదించాలని ఆకాంక్షిస్తూ ప్రజలందరికీ వినాయక చవితి శుభాకాంక్షలు తెలిపారు. అలరించిన సాంస్కృతిక కార్యక్రమాలు అనంతరం విద్యార్థులు నిర్వహించిన వివిధ సాంస్కృతిక కార్యక్రమాలు ఆహూతులను విశేషంగా ఆకట్టుకున్నాయి. విద్యార్థులు ఉత్సాహంగా పాల్గొని తమ ప్రతిభను ప్రదర్శించారు. మట్టి వినాయక విగ్రహాల తయారీ, పూజా కార్యక్రమాలతో పాఠశాల ఆవరణలో పండుగ వాతావరణం నెలకొంది. ఈ కార్యక్రమంలో పాఠశాల ప్రిన్సిపాల్, వైస్ ప్రిన్సిపాల్, ఉపాధ్యాయులు, విద్యార్థులు తదితరులు పాల్గొన్నారు.

